



గెలుపోటములు సహజం



ఎన్నికల్లో గెలుపోటములు సహజమని, పార్టీ కార్యకర్తలు, నాయకులు నిరాశ చెందవద్దని కార్యాన్ నియోజకవర్గం బీఆర్ఎస్ సీనియర్ నాయకుడు కె.సి.శేఖర్ రెడ్డి అన్నారు. సోమవారం లంగర్ హౌస్ లక్ష్మీనగర్ లోని పార్టీ కార్యాలయంలో విలేజరులతో మాట్లాడుతూ.. బీఆర్ఎస్ ప్రభుత్వం ఎన్నో పథకాలను అందించిందని, బీఆర్ఎస్ నాయకులు, కార్యకర్తలకు మంచి భవిష్యత్ ఉందన్నారు. ప్రజలకు అందుబాటులో ఉంటూ సమస్యల పరిష్కారానికి కృషి చేయాలని కె.సి.శేఖర్ రెడ్డి తెలిపారు. కార్యక్రమంలో పార్టీ నాయకులు కావూరి వెంకటేశ్, గడ్డి చంద్రు, చిరు పాల్గొన్నారు. - మెహబీబ్ కులీ, డిసెంబర్ 4

ఓటేసి ఆదరించిన అందరికీ ధన్యవాదాలు

కార్యాన్, డిసెంబర్ 4 : తాను ఎన్నికల్లో గెలుచుకున్నా.. ఓటు వేసి ఆదరించిన 30 వేల మందికి అందరికీ ధన్యవాదాలు తెలుపుతున్నానని కార్యాన్ నుంచి బీఆర్ఎస్ అభ్యర్థిగా పోటీ చేసిన మిత్రకృష్ణ అన్నారు. ప్రజలకు అందుబాటులో ఉంటానని సమస్యల పరిష్కారానికి ప్రయత్నం చేస్తానని పేర్కొన్నారు. సోమవారం తన కార్యాలయంలో విలేజరులతో మాట్లాడుతూ.. తాను ఓటుమి పొందేసినప్పటికీ ప్రజా పోరాటంలో ముందుంటానని తెలిపారు. తెలంగాణ సార్వత్రిక ఎన్నికలు - 2023లో భాగంగా కార్యాన్ నుంచి పోటీ చేసేందుకు అవకాశం కల్పించిన బీఆర్ఎస్ అధినేత కేసీఆర్ కు కృతజ్ఞతలు తెలిపారు. పోటీలో నిలిచిన తనకు పూర్తి సహాయం, సహకారాలు అందించిన పార్టీ నాయకులు, కార్యకర్తలకు పేరుపేరునా కృతజ్ఞతలు తెలుపుతున్నాట్లు పేర్కొన్నారు.



విలేజరుల సమావేశంలో మాట్లాడుతున్న కార్యాన్ బీఆర్ఎస్ అభ్యర్థిగా పోటీ చేసిన మిత్రకృష్ణ

వ్యతిరేకంగా పని చేసిన వారికి గుణపాఠం చెబుతాం..

ఎన్నికల్లో పోటీ చేస్తున్న తనకు కొందరు బీఆర్ఎస్ నాయకులు వ్యతిరేకంగా పని చేశారని అలాంటి వారి పేర్లను పార్టీ

అధిష్టానం దృష్టికి తీసుకెళ్లి చర్యలు చేపడతామన్నారు. పార్టీలో ఇన్నాళ్లు పదవులు చేపట్టి ఎన్నికల సమయంలో పార్టీ అభ్యర్థికి పని చేయకపోవడం ఎంతవరకు సమంజసమని ప్రశ్నించారు. బీఆర్ఎస్ లో పలు మార్పులు, చేర్పులు చేపట్టనున్నట్లు మిత్రకృష్ణ తెలిపారు. సమావేశంలో బీఆర్ఎస్ నాయకులు తూంకుంట అరుణ్ కుమార్, శివరాత్రి రాములు, ప్రభాకర్ పాల్గొన్నారు.

వర్కింగ్ ప్రెసిడెంట్ ను కలిసిన బీఆర్ఎస్ నాయకుడు



మెహిదీ పట్నం, డిసెంబర్ 4 : ప్రజల తీర్పును బీఆర్ఎస్ నాయకులు, కార్యకర్తల గౌరవించాలని బీఆర్ఎస్ వర్కింగ్ ప్రెసిడెంట్ కల్వకుంట్ల తారకరామారావు అన్నారు. సోమవారం కేటీఆర్ ను నాంపల్లి నియోజకవర్గం బీఆర్ఎస్ సీనియర్ నాయకులు విజయనగర్ కాలనీ డివిజన్ అధ్యక్షుడు గోపా అభిషేక్ రాజ్ మర్యాద పూర్వకంగా కలిశారు. ఈ సందర్భంగా కేటీఆర్ తో అభిషేక్ సెట్టి దిగారు.

అయ్యప్ప స్వాములకు ఉచితభిక్ష

అబిడ్డ, డిసెంబర్ 4 : సంకటహరణ అయ్యప్ప సేవా సంఘం ఆధ్వర్యంలో మంగళవారం నుంచి జనవరి 5 వరకు మధ్యాహ్నం 12 నుంచి 3 గంటల వరకు అయ్యప్ప స్వాములకు ఉచితంగా భిక్షను ఏర్పాటు చేస్తున్నట్లు సంఘం ప్రతినిధులు తెలిపారు. 13 ఏండ్ల నుంచి 41 రోజుల పాటు పంపిణీ కార్యక్రమాన్ని సంఘం చేపడుతూ వస్తున్నదన్నారు. గోడేకిఖిబర్ లోని భారత్ కమ్యూనిటీ హాల్ లో కార్యక్రమం ప్రారంభించి అయ్యప్ప మాలదారులకు ఉచితంగా భిక్ష అందజేయనున్నట్లు వారు తెలిపారు. ఈ అవకాశాన్ని అయ్యప్ప స్వాములు సద్వినియోగం చేసుకోవాలన్నారు.

కార్యాన్ ఎమ్మెల్యేకు సన్మానం



కార్యాన్ ఎమ్మెల్యేగా ఎన్నికైన కౌసర్ మొహినుద్దీన్ ను సోమవారం టోలి చౌకి, నానల్ నగర్ డివిజన్ ఎంఐఎం నాయకులు సన్మానించారు. కౌసర్ మొహినుద్దీన్ మాట్లాడుతూ.. హ్యూట్రీక్ విజయాన్ని అందించిన నియోజకవర్గ ప్రజలకు అందుబాటులో ఉంటానన్నారు. నానల్ నగర్ కార్పొరేటర్ ఎం.డి.నసీరుద్దీన్, ఎంఐఎం యువనాయకులు అబ్దుల్ సలాం ఖాలేదీ, మహ్మద్ హూసన్ ఫర్వాన్, షబీర్ ఖాలేదీ పాల్గొన్నారు. - మెహబీబ్ కులీ, డిసెంబర్ 4

పబ్లిక్ హెల్త్ అండ్ మెడికల్ ఎంప్లాయిస్ యూనియన్ ఆధ్వర్యంలో..

కాంగ్రెస్ విజయం సాధించడంతో పబ్లిక్ హెల్త్ అండ్ మెడికల్ ఎంప్లాయిస్ యూనియన్ సభ్యులు సంబురాలు జరుపుకున్నారు. సోమవారం కోఠిలోని యూనియన్ కార్యాలయంలో స్వీట్లు పంచుకున్నారు. యూనియన్ రాష్ట్ర ప్రధాన కార్యదర్శి బొంబాయి వెంకటేశ్వర్ రెడ్డి, వర్కింగ్ ప్రెసిడెంట్ శ్యాం సుందర్, హై దరాబాద్ జిల్లా అధ్యక్షుడు వేణుగోపాల్ గౌడ్, యూనియన్ రాష్ట్ర ఉపాధ్యక్షులు గోవింద్ రెడ్డి, మొగరాల శ్రీనివాస్, భాస్కర్, అనిల్, సర్పిరెడ్డి, నిరంజన్, తిరుపతి, జోసెఫ్, సంతోష్, శ్రీకాంత్ తదితరులు డైరెక్టర్ ఆఫ్ హెల్త్ డాక్టర్ గడల శ్రీనివాసరావును కలిశారు. యూనియన్



రాష్ట్ర ప్రధాన కార్యదర్శి వెంకటేశ్వర్ రెడ్డి మాట్లాడుతూ.. రాష్ట్రంలోని వైద్య ఆరోగ్య శాఖలో విదులు నిర్వహిస్తున్న ఉద్యోగులు ఎదుర్కొంటున్న సమస్యలను నూతన ప్రభుత్వం దృష్టికి తీసుకువెళ్లి పరిష్కరించేందుకు కృషి చేస్తామన్నారు. - సుల్తాన్ బజార్, డిసెంబర్ 4

అందుబాటులో ఉంటాం..



మల్లేపల్లిలో సోమవారం నాంపల్లి ఎమ్మెల్యేగా ఎన్నికైన నగర మాజీ మేయర్ మహ్మద్ మాజిద్ హుస్సేన్ ను ఎంఐఎం నాయకులు సన్మానించారు. మాజిద్ హుస్సేన్ మాట్లాడుతూ.. ప్రజల సంతోషం కోసం అందుబాటులో ఉంటానని, పార్టీ అధ్యక్షులు బారీష్టర్ అసదుద్దీన్ ఒవైసీ అడుగుజాడల్లో నడుస్తూ అభివృద్ధిని అందిస్తానన్నారు. కార్యక్రమంలో నియోజకవర్గం ఇన్చార్జ్ సయ్యద్ ముస్తాకా అహ్మద్, నాయకులు జాఫర్ ఖాన్, ఆర్పి రిజ్వీన్, ఎం.డి.మూసా పాల్గొన్నారు. - మెహబీబ్ కులీ, డిసెంబర్ 4



ఎలా హోటల్ లో సోమవారం టీపీసీసీ అధ్యక్షుడు ఎ.రవంత్ రెడ్డిని కలిసి అభినందనలు తెలుపుతున్న టీపీసీసీ నాయకుడు, విజ్ఞాన్ విద్యా సంస్థల చైర్మన్ గౌరీ సతీష్ - అబిడ్డ, డిసెంబర్ 4

ఎమ్మెల్యే ప్రకాశ్ గౌడ్ కు అభినందనల వెల్లువ



రాజేంద్రనగర్ ఎమ్మెల్యే ప్రకాశ్ గౌడ్ ను సన్మానిస్తున్న వివిధ సంఘాల నాయకులు

వ్యాపార సముదాయాల ఎదుట పరిశుభ్రతను పాటించాలి



వ్యాపార సముదాయాల ముందు పరిశుభ్రతను పాటించాలని యూనుస్ గూడ సర్కిల్ ఏఎంఓ హెచ్ డాక్టర్ కె.ఎస్. రవి పేర్కొన్నారు. సోమవారం యూనుస్ గూడ సర్కిల్ లో వ్యాపార సముదాయాల ఎదుట పరిశుభ్రత నిర్వహణను పరిశీలించారు. రత్నదీప్ సూపర్ మార్కెట్ ముందు అపరిశుభ్రతపై నోటీసు అందజేశారు. ఈ సందర్భంగా పరిశుభ్రత పాటించుమని యాజమాన్యంతో లిఖిత పూర్వకంగా సంజాయిషి తీసుకున్నారు. ఈ సందర్భంగా ఏఎంఓ హెచ్ మాట్లాడుతూ పారిశుధ్య నిర్వహణపై వ్యాపారస్తులకు అవగాహన కల్పిస్తున్నామన్నారు. ప్రతి దుకాణం ముందు చెత్త డబ్బాలు ఉంచి స్వచ్ఛ అటోలకు చెత్త అందజేయాలని సూచించారు. - జాజిహెల్, డిసెంబర్ 4

మణికోండ, డిసెంబర్ 4: రాజేంద్రనగర్ ఎమ్మెల్యేగా నాలుగోసారి అఖండమైన మెజార్టీతో గెలుపొందిన ఎమ్మెల్యే ప్రకాశ్ గౌడ్ ను సోమవారం మణికోండ, నార్సింగి మునిసిపాలిటీ బీఆర్ఎస్ నేతలు కలిసి శుభాకాంక్షలు తెలిపారు. బీఆర్ఎస్ సర్కారు చేపట్టిన అభివృద్ధి సంక్షేమ పథకాలతో తమను గెలిపించాయని, ఇందుకు సహకరించిన పార్టీ నాయకులు, కార్యకర్తలకు కృతజ్ఞతలు తెలిపారు. తమ పార్టీ అధికారంలో లేకున్నా ప్రజాసంక్షేమం కోసం కలిసికట్టుగా పనిచేయాలని పార్టీ శ్రేణులకు సూచించారు. కాంగ్రెస్ ప్రభుత్వం ప్రజలకు ఇచ్చిన ప్రతి హామీని నెరవేర్చి, అర్హులందరికీ సంక్షేమ పథకాలను అందించేందుకు కృషిచేయాలన్నారు. ప్రజల ఆశీర్వాదంతో నాలుగోసారి గెలిపించిన ప్రతి ఓటరుకు ప్రత్యేక ధన్యవాదాలు తెలిపారు. ఈ కార్యక్రమంలో మణికోండ మున్సిపల్ సమన్వయకర్త మల్లేష్, ఫోర్ లీడర్ కె.రామకృష్ణారెడ్డి, పార్టీ అధ్యక్షుడు శ్రీరాములు, మార్కెట్ కమిటీ మాజీ చైర్మన్ పి.చంద్రశేఖరరెడ్డి, కౌన్సిలర్లు శైలజ, కావ్యశ్రీరాములు, నాయకులు నీలేశ్ ప్రసాద్ దూబే, శ్రావణ్ కుమార్, బాలరెడ్డి,

భరత్ రెడ్డి, శ్రీకాంత్, కుమార్, బాబురావు పాల్గొన్నారు. ● శంషాబాద్ రూరల్, డిసెంబర్ 4: ఎమ్మెల్యేగా నాలుగోసారి భారీ మెజార్టీతో గెలిచిన ఎమ్మెల్యే టి.ప్రకాశ్ గౌడ్ ను ఆయన నివాసంలో శంషాబాద్ మండల సర్పంచ్ ల ఫోరం అధ్యక్షుడు, సుల్తాన్ పల్లి సర్పంచ్ దండుఇస్మాయిల్ ఆధ్వర్యంలో నాయకులు భారీగా తరలివెళ్లి శుభాకాంక్షలు తెలిపారు. ఎమ్మెల్యేను కలిసిన వారిలో పార్టీ నాయకులు మల్లికార్జున్, ప్రభాకర్ గౌడ్, దాస్ గౌడ్, మైలారం రాజు, మాల కృష్ణ, చంద్రశేఖర్, రాజుగౌడ్, వెంకటేశ్ ముదిరాజ్, సుధాకర్ ముదిరాజ్, శ్రీనివాస్ రెడ్డి, ఈశ్వర్ యాదవ్ తో పాటు పలువురు నాయకులు ఉన్నారు. ● మైలారం దేవ్ పల్లి, డిసెంబర్ 4: ఎమ్మెల్యే టి.ప్రకాశ్ గౌడ్ భారీ మెజార్టీతో గెలుపొందడంతో బీఆర్ఎస్ పార్టీ నాయకులు, కార్యకర్తలతో పాటు క్రిస్టియన్, మైనార్టీ, కుల, బస్టి, యువజన సంఘాల సభ్యులు హార్షం వ్యక్తం చేస్తూ మైలారం దేవ్ పల్లిలోని ఎమ్మెల్యే ప్రకాశ్ గౌడ్ నివాసంలో ఆయనను పూలమాలతో సన్మానించారు.

చికిత్స పొందుతూ వ్యక్తి మృతి

చార్మినార్, డిసెంబర్ 4 : గుర్తు తెలియని ఓ వ్యక్తి మృతి చెందిన ఘటన హుస్సేని అలం పోలీస్ స్టేషన్ లో చోటు చేసుకున్నది. ఎస్సై సవీన్ తెలిపిన వివరాల ప్రకారం.. పురానాపూల్ ప్రాంతంలో ఘోరపాతకం ఓ వ్యక్తి అసహ్యారక స్థితిలో పడిఉన్నట్లు స్థానికులు పోలీసులకు సమాచారం అందించారు. ఘటనా స్థలానికి చేరుకున్న పోలీసులు అతడిని చికిత్స ఉస్మానియా దవాఖానాకు తరలించారు. సోమవారం ఉస్మానియాలో చికిత్స పొందుతూ మరణించినట్లు వైద్యులు వెల్లడించారు ఎస్సై తెలిపారు. అతడి వయసు 60 ఏండ్ల వరకు ఉండవచ్చని, సంబంధీకులు ఉంటే హుస్సేని అలం పోలీసులను 8712661284, 8712660334 నంబర్లలో సంప్రదించాలని కోరారు.

పార్టీ కార్యకర్తల సంబురాలు

ఎర్రగడ్డ, డిసెంబర్ 4: మాగంటి గోపీనాథ్ జూబ్లీహిల్స్ నుంచి ఎమ్మెల్యేగా హ్యూట్రీక్ విజయాన్ని సాధించడంతో పార్టీ కార్యకర్తల సంబురాలు జరుపుకున్నారు. బోరబండ, ఎర్రగడ్డ డివిజన్ లో మిరాయిలు పంచుతూ నినాదాలు చేశారు. ఇక బోరబండ డివిజన్ లోని పలు ప్రాంతాల్లో పటాకులు కాల్చి అందరూ బోరబండ బస్ టెర్మినల్ కు చేరుకున్నారు. పార్టీ నాయకులు, కార్యకర్తల గులాబీ జెండాలు చేత బూస్ 'జై కేసీఆర్', 'జై పన్ను' అంటూ నినాదాలు చేశారు.



కార్మిక సోమవారం సందర్భంగా లంగర్ హౌస్ సంగం రామచంద్రజీమాత ఆలయంలో పూజల్లో పాల్గొన్న ఆలయ మఠాధిపతి రాహుల్ దాస్ బాబా